
RNMENT OF 


KERALA 


கேரள அரசு 
சட்ட (சட்டமியற்றல்- சி ) துறை 

அறிக்கை 
எண் 11534/ ச . இ . சி . 2 / 2014/ சட்ட ம் . 

2015 ஜனுவரி 1 
திருவனந்தபுரம் , 

1190 தனு 17 / 
1936 பௌஷம் 11 . 


கேரள மாநில சட்டப்பேரவையின் பின்வரும் சட்டம் பொதுமக்களின் 
அறிவிற்காக இதனால் பிரசுரம் செய்யப்படுகிறது . சட்டப்பேரவையால் 
நிறைவேற்றப்பட்ட மசோதாவிற்கு 2014 டிசம்பர் 31ஆம் தேதி ஆளுநரின் 
ஒப்புதல் கிடைக்கப்பெற்றது . 


ஆளுநரின் ஆணைப்படி , 


சி . ரமணி , 
சிறப்புச்செயலாளர் ( சட்டம் ). 

2015- ன் அவசரச்சட்டம் எண் 3 
2014 - ன் கேரள கடைகள் மற்றும் வியாபார 

நிறுவனங்கள் (திருத்த ) சட்டம் 
1960 - ன் கேரள கடைகள் மற்றும் வியாபார நிறுவனங்கள் சட்டத்தை 
மேலும் திருத்தம் செய்வதற்குரிய ஒரு சட்டம் . 

முன்னுரை. -- 1960- ன் கேரள கடைகள் மற்றும் வியாபார நிறுவனங்கள் 
சட்டம் பின்வரும் தேவைகளுக்காக மேலும் திருத்தம் செய்வது உகந்ததாக 
இருப்பதாலும் ; 

இந்தியக்குடியரசின் அறுபத்தி ஐந்தாவது வருடத்தில் பின்வருமாறு சட்டம் 
இயற்றப்படுகிறது . 


1 . சுருக்கப்பெயரும் தொடக்கமும் . - ( 1) இந்த சட்டம் 2014 - ன் கேரள 
கடைகள் மற்றும் வியாபார நிறுவனங்கள் (திருத்த ) சட்டம் என அழைக்கப் 
படலாம் . 


(2 ) 2 முதல் 4 வரையிலான பிரிவுகள் பிரிவு 5- ன் உட்பிரிவுகள் (1) முதல் 
( 3 ) வரையிலானவை மற்றும் பிரிவு 6 - ன் உட்பிரிவு (1) 2014 ஆகஸ்ட் 29ஆம் 
தேதி அமலுக்கு வந்ததாக கருதப்பட வேண்டியதும் , பிரிவு 5 - ன் உட்பிரிவு ( 4) 
மற்றும் பிரிவு 6 - ன் உட்பிரிவு ( 2 ) ஆகியவை உடனடியாக அமலுக்கு 
வருவதும் ஆகும் . 

2. பிரிவு 2 - ல் திருத்தம் - பிரிவு 2 - ல் 1960- ன் கேரள கடைகள் மற்றும் 
வியாபார நிறுவனங்கள் சட்டத்தின் (1960 - ன் 34 ) ( இதற்குப் பிறகு முதன்மைச் 
சட்டம் என்று குறிப்பிடப்படும்) , -- 

(i) உட்பிரிவு (1)- க்கு பிறகு பின்வரும் உட்பிரிவு சேர்க்கப்பட வேண்டும் , 
அதாவது : 

“ ( 1எ ) “ பெரிய நிறுவனம் ” என்றால் இருபது அல்லது அதற்கு 
மேற்பட்ட தொழிலாளர்களை பணிக்கு அமர்த்தும் ஒரு கடை அல்லது 
வியாபார நிறுவனம் என்று பொருள்படும் . 

(ii ) உட்பிரிவு ( 8) - க்கு பதிலாக பின்வரும் உட்பிரிவு சேர்க்கப்பட 
வேண்டும் , அதாவது: 

" (8 ) " நிறுவனம் " என்றால் ஒரு கடை அல்லது வியாபார நிறுவனம் 
என்று பொருள் படுவதுடன் அதில் ஒரு சிறிய நிறுவனம் , ஒரு நடுத்தர 
நிறுவனம் அல்லது ஒரு பெரிய நிறுவனம் உட்படுவதுமாகும். 

(iii) உட்பிரிவு (10 ) - க்கு பிறகு பின்வரும் உட்பிரிவு சேர்க்கப்பட 
வேண்டும் , அதாவது : 

“ ( 10 எ ) " நடுத்தர நிறுவனம் " என்றால் ஆறு அல்லது அதற்கு 
மேற்பட்டதும் , எனில் இருபதுக்கு மிகாத தொழிலாளர்களை பணிக்கு 
அமர்த்துவது மான ஒரு கடை அல்லது வியாபார நிறுவனம் என்று 
பொருள்படும் . ; 

( iv ) உட்பிரிவு ( 15 ) - க்கு பிறகு பின்வரும் உட்பிரிவு சேர்க்கப்பட 
வேண்டும் , அதாவது : 

“( 15எ ) “சிறு நிறுவனம் ” என்றால் தொழிலாளர்கள் இல்லாததும் 
அல்லது ஐந்துக்கு மிகாத தொழிலாளர்களை பணிக்கு அமர்த்துவதுமான ஒரு 
கடை அல்லது வியாபார நிறுவனம் என்று பொருள்படும் . ” ; 

3 . அத்தியாயம் 1பி - யை உட்புகுத்தல். - முதன்மைச்சட்டத்தில் அத்தியாயம் 
1எ- க்கு பிறகு பின்வரும் அத்தியாயம் சேர்க்கப்பட வேண்டும் , அதாவது: 


" அத்தியாயம் பி 
தொழிலாளர்களை பணிக்கு அமர்த்துவதற்குரிய நிபந்தனைகள் 

5டி நியமன உத்தரவை நல்குதல் . -- நடுத்தர மற்றும் பெரிய நிறுவனத்தின் 
அனைத்து தொழில் உடமையாளரும் , தொழிலாளர்களை நியமனம் செய்யும் 
போது குறிப்பிட்ட முறையில் உள்ள ஒரு நியமன உத்தரவை நல்க வேண்டும் . 

5இ . கல்வி சான்றிதழ் அல்லது அனுபவ சான்றிதழை தக்கவைப்பதற்கு 
தடை - எந்த ஒரு தொழில் உடமையாளரும் தொழிலாளர்களிடம் இருந்து 
பெறும் அசல் கல்வி சான்றிதழையோ அல்லது அனுபவ சான்றிதழையோ 
நியமன நேரத்தில் அல்லது தொழிலில் தொடரும்போதோ முதலாளி தக்க 
வைத்தல் கூடாது . 

5எப் . சேவை சான்றிதழ் அளித்தல் . - அனைத்து தொழில் உடமையாளர் 
களும் தொழிலாளர்களுக்கு அவர்கள் வேலையை இராஜினாமா செய்யும் 
போதோ அல்லது நேரத்திலோ அல்லது ஆட்குறைப்பு செய்யும் போதோ 
அல்லது ஓய்வு பெறும்போதோ அல்லது வேறு வேலைக்கு விண்ணப்பம் 
செய்யும்போதோ குறிப்பிட்ட முறையில் உள்ள அனுபவ சான்றிதழை அளிக்க 
வேண்டும் . 

4 . பிரிவு 21 எ - யை உட்புகுத்தல் . -- முதன்மைச் சட்டத்தின் VI - ம் 
அத்தியாயத்தில் பிரிவு 21 - க்கு பிறகு பின் வரும் பிரிவு உட்படுத்த 
வேண்டும் , அதாவது : 

" 21எ . விடுதி வசதிகள் - ஐம்பதிற்கு அதிகமான தொழிலாளர்களை 
கொண்ட பெரிய நிறுவனத்தின் தொழில் அதிபர்கள் தொழிலாளர்களுக்கு 
குறிப்பிட்ட முறையிலான விடுதி வசதி அளிக்கவேண்டும் 

5 . பிரிவு 29 - ல் திருத்தம் . --( 1) முதன்மைச்சட்டத்தின் அத்தியாயம் 
VIII- ன் , பிரிவு 29- ல் , 

(1 ) துணைப்பிரிவு 1 - ல் , 
(i ) உட்பிரிவு ( எ )- ல் , -- 

( எ ) " இருநூற்றி ஐம்பது ரூபாய் " என்ற சொற்களுக்கு பதிலாக 
" ஐந்தாயிரம் ரூபாய் " என்ற சொற்கள் சேர்க்கப்பட வேண்டும் ; 

( பி ) " பத்து ரூபாய் என்ற சொற்களுக்கு பதிலாக " இருநூற்றி 
ஐம்பது ரூபாய் " என்ற சொற்கள் சேர்க்கப்பட வேண்டும் ; 

( ii) உட்பிரிவு ( பி ) - ல் , " பத்து ரூபாய் " என்ற சொற்களுக்குப் பதிலாக 
“ இருநூற்றி ஐம்பது ரூபாய் " என்ற சொற்கள் சேர்க்கப்படவேண்டும் ; 

( 2 ) துணைப்பிரிவு (1எ ) ல் , 

( எ ) " 6 " என்ற எண்ணிற்கு முன்பாக " 50 , 5இ , 5எப் " என்ற 
எண்ணும் எழுத்தும் சேர்க்கப்படவேண்டும் ; 

( பி ) “ 21 ” என்ற எண்ணிற்கு பிறகு பின்வரும் “ 21எ என்ற எண்ணும் 
எழுத்தும் சேர்க்கப்பட வேண்டும் ; 

(சி ) “ இருநூற்று ஐம்பது ரூபாய் என்ற சொற்களுக்கு பதிலாக 
" ஐந்தாயிரம் ரூபாய் " என்ற சொற்கள் சேர்க்கப்பட வேண்டும் ; 

( டி ) “ ஐநூறு ரூபாய் " என்ற சொற்களுக்கு பதிலாக " பத்தாயிரம் 
ரூபாய் என்ற சொற்கள் சேர்க்கப்பட வேண்டும் ; 

( 3) துணைப்பிரிவு (2) -ல் " ஐம்பது ரூபாய் " என்ற சொற்களுக்கு 
பதிலாக " இரண்டாயிரத்தி ஐநூறு ரூபாய் என்ற சொற்கள் சேர்க்கப்பட 
வேண்டும் ; 

( 4 ) துணைப்பிரிவு ( 4 ) - ல் " இரண்டாம் நிலை நீதிபதி என்ற 
சொற்களுக்கு பதிலாக “ முதல் நிலை நீதிபதி " என்ற சொற்கள் சேர்க்கப்பட 
வேண்டும் ; 
6 . பிரிவு 34- ன் திருத்தம் . - பிரிவு 34- ல் , -- 

(1) துணைப்பிரிவு (2 )- ல் " சுகாதாரம் " என்ற சொல்லுக்கு பிறகு 
" ககாதாரம் மற்றும் துப்புரவு என்ற சொற்கள் சேர்க்கப்பட வேண்டும் ; 

(2 ) துணைப்பிரிவு (3)-ல் “ ஐம்பது ரூபாய் " என்ற சொல்லுக்கு பிறகு 
" ஐந்தாயிரம் ரூபாய் " என்ற சொற்கள் சேர்க்கப்பட வேண்டும் ; 

7 . இரத்தாதலும் காப்பும் . -- (1 ) 2014 - ன் கேரளா கடைகள் மற்றும் 
வியாபார நிறுவனங்கள் (திருத்த ) அவசரச்சட்டம் (2014ன் 20 ) இதனால் இரத்து 
செய்யப்படுகிறது. 

(2 ) அவ்வாறு இரத்து செய்யப்பட்டபோதிலும் , மேற்குறிப்பிட்ட அவசரச் 
சட்டத்தின்படி திருத்தம் செய்யப்பட்ட முதன்மைச்சட்டத்தின் அடிப்படையில் 
செய்த ஏதேனும் செயலோ மேற்கொண்ட ஏதேனும் நடவடிக்கையோ , இந்த 
அவசரச்சட்டப்படி திருத்தம் செய்யப்பட்ட முதன்மைச்சட்டத்தின் அடிப்படை 
யில் செய்ததாகவோ, மேற்கொண்டதாகவோ கருதப்படவேண்டும் . 


